

2 തവണയെങ്കിലും ആരോഗ്യവകുപ്പുമായി സഹകരിച്ച് മെഡിക്കൽ ക്യാമ്പുകളും ബോധവൽക്കരണവും നടത്തിവരുന്നു. ഇതുകൂടാതെ മഴക്കാല പൂർവ്വ രോഗനിവൃത്തണത്തിന്റെ ഭാഗമായി കൊതുകു നശീകരണവും പരിസര ശുചീകരണവും ഉൾപ്പെടെയുള്ള ബോധവൽക്കരണവും നടത്താറുണ്ട്. അതിഥി തൊഴിലാളികളുടെ ക്ഷേമത്തിനായി കഞ്ചിക്കോട് മേഖലയിൽ ഫെസിലിറ്റേഷൻ സെന്റർ പ്രവർത്തിച്ചുവരുന്നുണ്ട്. എന്നാൽ ലോക്ഡൗണിനെ തുടർന്ന് 5000-ത്തോളം അതിഥി തൊഴിലാളികൾ മാത്രമാണ് ഈ മേഖലയിൽ നിലവിലുള്ളത്. ഇവർക്ക് ലോക്ഡൗണിന്റെ പശ്ചാത്തലത്തിൽ ഭക്ഷ്യധാന്യക്കുറുകൾ വിതരണം ചെയ്തിട്ടുണ്ട്. കൂടാതെ ഹെൽത്ത് ഡിപ്പാർട്ടുമെന്റുമായി സഹകരിച്ച് വാക്സിനേഷൻ നടപടി പുരോഗമിക്കുന്നു. അതിഥി തൊഴിലാളികൾക്കായുള്ള പാർപ്പിട സമുച്ചയം 'അപ്പാലർ' പദ്ധതി നല്ല രീതിയിൽ പ്രവർത്തിച്ചുവരുന്നു. കൂടാതെ ഇതര സംസ്ഥാന തൊഴിലാളികൾക്ക് ആവാസ് പദ്ധതി പ്രകാരമുള്ള പരിരക്ഷ, കുടിയേറ്റ തൊഴിലാളി ക്ഷേമപദ്ധതി പ്രകാരമുള്ള ആനുകൂല്യങ്ങൾ എന്നിവയ്ക്കും അർഹതയുണ്ട്.

(ബി) പ്രസ്തുത മേഖലയിൽ ജോലി ചെയ്യുന്ന സ്ത്രീകൾക്ക് 'അപ്പാലർ' മാതൃകയിൽ ഹോസ്റ്റൽ സ്ഥാപിക്കുന്നത് പരിഗണനയിലുണ്ടോ; വിശദാംശം ലഭ്യമാക്കാമോ?

ഇപ്പോൾ പരിഗണനയിലില്ല.

മിനിമം വേതന നിയമം

254(864) ശ്രീ. അൻവർ സാദത്ത്: താഴെക്കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് മിനിമം വേതന നിയമം നടപ്പാക്കാത്ത എത്ര വ്യവസായ സംഭരംഭങ്ങളാണ് നിലവിലുള്ളതെന്ന് വ്യക്തമാക്കാമോ; എങ്കിൽ വിശദാംശങ്ങൾ നൽകാമോ?

സംസ്ഥാനത്ത് മിനിമം വേതന നിയമം 1948-ന്റെ ഷെഡ്യൂളിൽ ഉൾപ്പെട്ടിട്ടുള്ള 87 തൊഴിൽ മേഖലകളിൽ 82 തൊഴിൽ മേഖലകളിലും മിനിമം വേതനം നിശ്ചയിച്ച് സർക്കാർ ഉത്തരവായിട്ടുണ്ട്. മിനിമം വേതനത്തിന്റെ ഷെഡ്യൂളിൽ ഉൾപ്പെടുത്തിയിട്ടുള്ള മേഖലകളിൽ മാത്രമാണ് മിനിമം വേതനം നിശ്ചയിക്കുന്നതും പുതുക്കി നൽകുന്നതും. മിനിമം വേതന നിയമം നടപ്പാക്കാത്ത വ്യവസായ സംഭരംഭങ്ങളെ സംബന്ധിച്ച വിവരം തൊഴിൽ വകുപ്പിൽ ലഭ്യമല്ല.